



IL-KUMMISSJONI EWROPEA

ID-DIRETTORAT ĠENERALI GĦAT-TASSAZZJONI U L-UNJONI DOGANALI
ID-DIRETTORAT ĠENERALI GĦALL-KUMMERĊ

Brussell, it-30 ta' Janjar 2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE FIL-QASAM TAD-DWANA U TAT-TASSAZZJONI INDIRETTA

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li jirtira mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat ta' hruġ¹ li jstabilixxi data oħra, il-liġi primarja u sekondarja kollha tal-Unjoni ma tibqax tapplika għar-Renju Unit mit-30 ta' Marzu 2019, 00:00h (CET) ("id-data tal-irtirar").² Ir-Renju Unit imbagħad isir "pajjiż terz"³.

It-thejjija għall-irtirar mhijiex biss kwistjoni għall-awtoritajiet tal-UE u dawk nazzjonali iżda wkoll għall-partijiet privati.

Fid-dawl tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali ta' hruġ, l-operaturi ekonomiċi huma mfakkra dwar ir-riperkussjonijiet legali, li jeħtieġ li jiġu kkunsidrati meta r-Renju Unit isir pajjiż terz⁴.

Sogġett għal kwalunkwe arrangament tranzitorju li jista' jkun inkluz f' ftehim ta' hruġ eventwali, b'seħħ mid-data tal-hruġ, ir-regoli tal-UE fil-qasam tad-dwana (ara hawn taħt,

¹ Għaddejnin negozjati mar-Renju Unit bil-ħsieb li jintlaħaq ftehim ta' rtirar.

² Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati ma jibqgħux japplikaw f'data aktar tard.

³ Pajjiż terz huwa pajjiż mhux membru tal-UE.

⁴ Għal moviment ta' merkanzija/oġġetti li jkun beda qabel u li jintemm fid-data tal-hruġ jew wara, l-UE timpenja ruħha li tilhaq qbil dwar soluzzjonijiet mar-Renju Unit fil-ftehim ta' hruġ abbażi tal-pożizzjoni tal-UE dwar kwistjonijiet relatati tad-Dwana meħtieġa għall-hruġ ikkontrollat tar-Renju Unit mill-Unjoni (https://ec.europa.eu/commission/publications/position-paper-customs-related-matters-needed-orderly-withdrawal-uk-union_en). Id-dokument ta' pożizzjoni jindirizza wkoll il-proċeduri ta' kooperazzjoni amministrattiva fid-data tal-hruġ jew wara bejn l-UE-27 u r-Renju Unit dwar fatti li jkunu seħhew qabel id-data tal-hruġ (pereżempju, assistenza reċiproka relatata mal-kontrolli ta' provi ta' oriġini).

Taqsimha 1) u t-tassazzjoni indiretta (VAT u dazji tas-sisa — ara hawn taht, Taqsimha 2) ma jibqgħux japplikaw għar-Renju Unit⁵.

Dan b'mod partikolari għandu l-konsegwenzi li ġejjin b'seħħ mid-data tal-ħruġ⁶:

1. ID-DWANA

- Il-merkanzija li tkun iddahħlet fit-territorju doganali tal-UE mir-Renju Unit jew li tkun se tinħareġ 'il barra minn dak it-territorju għat-trasport lejn ir-Renju Unit, hija soġġetta għal superviżjoni doganali u tista' tkun soġġetta għal kontrolli doganali skont ir-Regolament (UE) Nru 952/2013 tat-9 ta' Ottubru 2013 li jstabbilixxi l-Kodiċi Doganali tal-Unjoni⁷. Dan jimplika *inter alia* li l-formalitajiet doganali japplikaw, li d-dikjarazzjonijiet iridu jiġu ppreżentati u li l-awtoritajiet tad-dwana jistgħu jitolbu garanziji għal dejn doganali potenzjali jew eżistenti.
- Il-merkanzija li ddaħħlet fit-territorju doganali tal-UE mir-Renju Unit hija soġġetta għar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana⁸. Dan jimplika l-applikazzjoni tad-dazji doganali rilevanti.
- Xi merkanzija li tidhol fl-UE li tkun ġejja mir-Renju Unit jew li qed titlaq mill-UE lejn ir-Renju Unit hija soġġetta għal projbizzjonijiet jew restrizzjonijiet għal raġunijiet ta' politika pubblika jew ta' sigurtà pubblika, ta' protezzjoni tas-saħħa u l-ħajja ta' bnedmin, annimali jew pjanti, jew tal-protezzjoni ta' teżori nazzjonali⁹.
- Awtorizzazzjonijiet li jagħtu l-istatus ta' Operatur Ekonomiku Awtorizzat (AEO) u awtorizzazzjonijiet oħra għal simplifikazzjonijiet doganali, maħruġa mill-awtoritajiet doganali tar-Renju Unit mhux se jibqgħu validi fit-territorju doganali tal-Unjoni.
- IL-merkanzija li toriġina fir-Renju Unit li hija inkorporata f'merkanizja esportata mill-UE lejn pajjiżi terzi mhux se tibqa' tikkwalifika bħala "kontenut tal-UE" għall-finijiet tal-Politika Kummerċjali Komuni tal-UE. Dan jaffettwa l-kapaċità tal-esportaturi tal-UE li jagħmlu akkumulazzjoni mall-oġġetti li joriġinaw fir-Renju Unit u jista' jaffettwa l-applikabbiltà ta' tariffi preferenzjali maqbula bejn l-Unjoni u pajjiżi terzi.

⁵ Din in-nota ma tindirizzax il-kwoti hielsa mit-taxxa u d-dwana li japplikaw għall-oġġetti fil-bagalji personali ta' vjaġġaturi li jidhlu fl-UE.

⁶ L-elenkar juri xi konsegwenzi importanti fil-qasam tad-dwana u tat-tassazzjoni indiretta minħabba l-ħruġ tar-Renju Unit mill-Unjoni iżda mhux maħsub li jkun eżawrjenti.

⁷ ĠU L 269, 10.10.2013, p. 1.

⁸ ĠU L 256, 7.9.1987, p. 1.

⁹ Lista b'tali projbizzjonijiet u restrizzjonijiet hija ppubblikata fuq is-sit web tad-DĠ TAXUD u tista' tintab hawnhekk:
https://ec.europa.eu/taxation_customs/sites/taxation/files/prohibition_restriction_list_customs_en.pdf

2. IT-TASSAZZJONI INDIRETTA (VAT U DAZJI TAS-SISA)

- Il-merkanzija li tidhol fit-territorju tal-VAT tal-UE mir-Renju Unit jew li hija kkonsenjata jew ittrasportata mit-territorju tal-VAT tal-UE lejn ir-Renju Unit se tiġi ttrattata rispettivament bhala importazzjoni jew esportazzjoni ta' merkanzija skont id-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (iktar 'il quddiem id-“Direttiva tal-VAT”)¹⁰. Dan ifisser l-imposizzjoni tal-VAT fuq l-importazzjonijiet, filwaqt li l-esportazzjonijiet huma eżentati mill-VAT.
- Persuni taxxabli li jixtiequ jagħmlu użu minn waħda mill-iskemi speċjali fil-Kapitolu 6 tat-Titolu XII tad-Direttiva tal-VAT (l-hekk imsejha “Mini One-Stop Shop”, jew MOSS), li jipprovdu servizzi ta' telekomunikazzjoni, servizzi ta' xandir jew servizzi elettronici lil persuni mhux taxxabli fl-UE, se jkollhom jiġu rreġistrati għall-MOSS fi Stat Membru tal-UE.
- Persuni taxxabli stabbiliti fir-Renju Unit li jixtru oġġetti u servizzi jew li jimportaw oġġetti soġġetti għall-VAT fi Stat Membru tal-UE li jixtiequ jitolbu rifużjoni ta' dik il-VAT ma jistgħux aktar idahhlu fajl b'mod elettroniku skont id-Direttiva tal-Kunsill 2008/9/KE¹¹ imma jridu jipprezentaw pretensjoni skont id-Direttiva tal-Kunsill 86/560/KEE¹². L-Istati Membri jistgħu jissoġġettaw ir-rifużjonijiet skont id-Direttiva msemmija għar-riċepiċità.
- Kumpanija stabbilita fir-Renju Unit li twettaq tranzazzjonijiet taxxabli fi Stat Membru tal-UE tista' tiġi mitluba minn dak l-Istat Membru biex taħtar rappreżentant tat-taxxa bhala l-persuna responsabbli għall-hlas tal-VAT skont id-Direttiva tal-VAT.
- Il-moviment ta' merkanzija li tidhol fit-territorju tas-sisa tal-UE mir-Renju Unit jew li hija kkonsenjata jew ittrasportata mit-territorju tas-sisa tal-UE lejn ir-Renju Unit se tiġi ttrattata rispettivament bhala importazzjoni jew esportazzjoni ta' prodotti soġġetti għad-dazju tas-sisa, skont id-Direttiva tal-Kunsill 2008/118/KE tas-16 ta' Diċembru 2008 dwar l-arranġamenti ġenerali għad-dazju tas-sisa¹³. Dan jimplika, *inter alia*, li s-Sistema Kompjuterizzata tal-Movimenti u tal-Kontrolli intrakomunitarji ta' prodotti soġġetti għas-sisa (EMCS) wahedha mhux se tibqa' tkun applikabbli -għall-prodotti soġġetti għad-dazju tas-sisa li għandhom id-dazju tas-sisa sospiż għall-moviment mill-UE lejn ir-Renju Unit, izda dawn il-movimenti se jiġu trattati bhala esportazzjonijiet, meta tintemm is-supervizjoni tas-sisa fil-post tal-ħruġ mill-UE. Għalhekk il-movimenti ta' prodotti soġġetti għad-dazju tas-sisa lejn ir-Renju Unit se jeħtieġu dikjarazzjoni ta' esportazzjoni, kif ukoll dokument amministrattiv elettroniku (e-AD). Il-movimenti ta' prodotti soġġetti għad-dazju tas-sisa mir-Renju Unit lejn l-UE jridu

¹⁰ ĠU L 347, 11.12.2006, p. 1.

¹¹ Id-Direttiva tal-Kunsill 2008/9/KE tat-12 ta' Frar 2008 li tistabbilixxi regoli dettaljati għar-rifużjoni tat-taxxa fuq il-valur miżjud, prevista fid-Direttiva 2006/112/KE, għal persuni taxxabli mhux stabbiliti fl-Istat Membru ta' rifużjoni izda stabbiliti fi Stat Membru ieħor (ĠU L 44, 20.2.2008, p. 23).

¹² It-Tleltax-il Direttiva tal-Kunsill 86/560/KEE tas-17 ta' Novembru 1986 fir-rigward tal-armonizzazzjoni tal-liġijiet tal-Istati Membri li għandhom x'jaqsmu mat-taxxi fuq id-dhul minn negozju – Arranġamenti għar-rifond tat-taxxa fuq il-valur miżjud lil persuni taxxabli li ma humiex stabbiliti fit-territorju tal-Komunità (ĠU L 326, 21.11.1986, p. 40).

¹³ ĠU L 9, 14.1.2009, p. 12.

jigū rilaxxati minn formalitajiet doganali qabel ma jkun jista' jinbeda moviment skont is-sistema kompjuterizzata tal-movimenti u tal-kontrolli intrakomunitarji ta' prodotti soġġetti għad-dazju tas-sisa, l-EMCS.

Is-siti web tal-Kummissjoni dwar it-tassazzjoni u l-unjoni doganali (https://ec.europa.eu/taxation_customs/index_en) u dwar il-kummerċ barrani (<http://ec.europa.eu/trade/import-and-export-rules/>) jipprovdu informazzjoni ġenerali dwar ir-regoli li japplikaw bħalissa fuq l-importazzjoni u l-esportazzjoni tal-merkanzija. Il-paġni rilevanti se jigū aġġornati b'informazzjoni addizzjonali, kull meta disponibbli.

Il-Kummissjoni Ewropea

Id-Direttorat Ġenerali għat-Tassazzjoni u l-Unjoni Doganali

Id-Direttorat Ġenerali għall-Kummerċ